

Yan TSZYANÇU: "Çin və Azərbaycan "Yaşıl Kəmər və Yol" təşəbbüsünün

reallasdırılmasında ciddi tərəqqi əldə edilməsi imkanlarından istifadə edəcək"

Ölkəmizdə səfərdə olan Çinin Analitik Mərkəzlər Alyansının baş katibi, qarşidan gələn COP29 iqlim konfransında Çin nümayəndə heyətinin regional koordinatoru Yan Tszyançu AZERTAC-a eksklüziv müsahibəsində Azərbaycan və Çinin COP29 çərçivəsində əməkdaşlığından, iki dövlət arasındaki münasibətlərdən danışır. Müsahibənin mətnini təqdim edirik.

- Cənab Tszyançu, iqlim dəyişiklikləri müasir dünyada milyardlarla insana təsir edən real təhlükəyə çevrilib. Beynəlxalq səviyyədə getdikcə artan geosiyasi gərginlik, qeyri-müəyyənlik dövlətləri əsrin ən böyük transmilli problemi olan iqlim dəyişiklikləri ilə mübarizəyə sövq etməlidir. Dünyanın nəhəng dövləti olan Çin bu istiqamətdə hansı konkret tədbirləri görür? Azərbaycanın Cənubi Qafqazın lideri və MDB məkanında ən güclü dövlətlərdən biri olduğunu nəzərə alaraq, Pekinlə Bakı arasında bu sahədə birgə layihələrin perspektivləri varmı?

- Azərbaycana bu səfərimizin məqsədi Azərbaycan Dillər Universitetinin nəzdində fəaliyyət göstərən Konfutsi İnstytutuna baş çəkmək, COP29-da iştirak etmək üçün Çin nümayəndə heyətinin səfərinə ilk həzırlıq, habelə "Pek Karbon Neytrallığı" və "Yaşıl Kəmər və Yol" mövzularında elmi seminar keçirməkdir. Müasir dünyada iqlim dəyişikliyi milyardlarla insanın həyatına təsir edir. Artan geosiyasi gərginlik və qeyri-müəyyənlik iqlim dəyişikliyi məsələlərinin həll edilməsində beynəlxalq əməkdaşlığa da müəyyən təsir göstərir. İqlim dəyişikliyini kollektiv şəkildə həll etmək üçün qlobal əməkdaş-

lıq bu əsrin ən böyük problemi və çəqlişidir.

Çin hökuməti ətraf mühitin qorunmasına böyük əhəmiyyət verir və iqlim dəyişikliyinə fəal reaksiya göstərir. Hələ 2005-ci ildə Çjetsyan əyalətində səfərdə olan Çinin lideri Si Cinpin "təmiz su və təmiz dağ havası əvəzsiz sərvətdir" və "ekoloji siyaset həm sivilizasiyannı yüksəlməsinə, həm də onun tənəzzülünə səbəb olur" kimi elmi fikirlər irəli sürüb. 2015-ci il noyabrın 30-da Si Cinpin Parisdə İqlim Konfransının açılış mərasimində vurğulamışdı ki, Paris razılaşması son nəticə deyil, yeni başlangıç nöqtəsidir. Bütün tərəflər səmimiyyət nümayiş etdirməli, etimad yaratmalı və iqlim dəyişikliyinə ədalətli və effektiv qlobal reaksiyani təşviq etmək, dünyada davamlı inkişafın daha yüksək səviyyəsinə nail olmaq və qarşılıqlı faydalı əməkdaşlıqla əsaslanan beynəlxalq əlaqələr qurmaq üçün birlikdə çalışmalıdırlar. 2017-ci il yanvarın 18-də Si Cinpin Cenevrədəki Millətlər Sarayında "Bəşəriyyət üçün ortaq gələcəyə malik icmanın birgə qurulması" mövzusunda çıxış edərək vurğulayıb ki, "biz insan və təbiət arasında harmoniya anlayışlarına əməl etməliyik və dayanıqlı inkişafi təmin edən bu yolla getməliyik". 2021-ci il



oktyabrın 12-də Si Cinpin COP15 konfransında ekoloji sivilizasiyanın bəşər sivilizasiyasının inkişafının tərəxi tendensiyası olduğunu vurgulayıb. O deyib: "Gəlin əl-ələ verək, ekoloji sivilizasiya konsepsiyanı dəstəkləyək, gələcək nəsillər üçün məsuliyyət daşıyaq və birlikdə Yer kürəsində həyat icməsi, təmiz və gözəl dünya quraq!"

Çin Kommunist Partiyasının 20-ci çəqliş Mərkəzi Komitəsinin (ÇKP MK) yenicə yekunlaşan 3-cü Plenumu vurğuladı ki, Çin tipli modernləşmə insan və təbiətin harmonik şəkildə birgə mövcud olduğu bir prosesdir. Biz ekoloji sivilizasiyanın institusional sistemi təkmilləşdirməli, karbon qazı emissiyalarının, çirkənmənin azaldılması, "yaşıl iqtisadiyyat"ın və iqtisadi inkişafın genişləndirilməsi üçün səyələri əlaqələndirməli, iqlim dəyişikliyinə fəal reaksiya verməli, saf su və temiz dağ havası sisteminin və mexanizminin təkmilləşdirilməsini və qiymətli sərvətlərin tətbiqini sürətləndirməliyik. ÇKP Mərkəzi Komitəsi və Dövlət Şurası da bu yaxınlarda

"İqtisadi və sosial inkişafın hərtərəfli yaşıl transformasiyasının sürətləndirilməsinə dair tövsiyələr" i dərc edərək, yaşıl və aşağı karbonlu iqtisadi və sosial inkişafın təşviq edilməsinin mühüm məqsəd olduğunu vurgulayıb.

Bu dəfə iqlim konfransı Bakıda keçiriləcək. Azərbaycanın çinlilər üçün vizasız gediş-geliş siyaseti tətbiq etməsi səbəbindən konfransın Çindən daha çox nümayəndə qatılacaq. Biz COP29 zamanı qlobal ekoloji sivilizasiyanın birgə formalşaması üçün vizyonu təqdim edəcəyik, sağlam ekologiyaya malik gözəl planetin qurulması üzrə beynəlxalq ictimaiyyətin birgə fəaliyyətini müdafiə edəcəyik. Həmçinin bəşəriyyətin davamlı inkişafı, qlobal ətraf mühitin idarə etməsi məqsədilə Şərqi müdrikliyi ilə zəngin Çin həllərini təklif edəcəyik. Çin və Azərbaycan bu fürsətdən istifadə edərək təmiz enerji, "yaşıl nəqliyyat", çirkənmənin və karbon emissiyalarının azaldılması sahələrində əhəmiyyətli irəliləyiş əldə etmək istiqamətində birlikdə çalışacaq və bu, "Yaşıl Kəmər və Yol" təşəbbüsünün qurulmasında əməkdaşlıqda daha geniş imkanlar yaradacaq.

- Azərbaycan COP29-un sədri kimi konfrans zamanı dünyada atəşkəs təşəbbüsü ilə çıxış edəcəyini bəyan etdi. Çin bu təşəbbüsü dəstəkləyəcəkmi?

- Mən ölkənin adından danışa bil-mərəm, amma şəxsən sülh təşəbbüsünü dəstəkləyirəm. Dubayda keçirilən COP28 zamanı təklif etdim: "Yaşıl olun, döyüşməyin; yoxsulluğa de-

yil, inkişafa can atmaq, qarşıdurmaya deyil, əməkdaşlıqla səy göstərmək lazımdır. Hədə-qorxu deyil, ədalət üçün çalışın!"

- Azərbaycan həmçinin iqlim dəyişikliyi ilə mübarizədə inkişaf etməkdə olan ölkələrə dəstək məqsədilə xüsusi fondun yaradılmasını və bu sahədə tədbirlər üçün maliyyənin artırılmasını təklif edib. Əvvəller bu məqsədlər üçün ildə 100 milyard dollar ayrılmazı ilə bağlı razılaşma olub, lakin həmin məbləğin yetərlə olmadığı qəbul edilib. Sizcə, emissiyaların azaldılması tədbirləri üçün illik maliyyələşdirmənin optimal məbləği nə qədər olmalıdır?

- Biz inkişaf etməkdə olan ölkələri iqlim dəyişikliyi ilə mübarizədə dəstəkləmək üçün Azərbaycanın xüsusi fond yaratmaq təklifi ilə tam razıyıq. Hərçənd ildə 100 milyard dollar o qədər də kifayət rəqəm olmasa da, biz ilkin fond kimi başlaya və sonra məsuliyyətli inkişaf etmiş ölkələri və sosial cavabdehlik daşıyan şirkətləri fonda ianə verməyə və onu inkişaf etdirməyə təşviq edə bilərik. Eyni zamanda vəsaitlər düzgün idarə olunmalı və istifadə edilməlidir. Fondun vəsaiti bir neçə istiqamətdə istifadə oluna bilər: birincisi, enerjiyə qənaət, çirkənmənin və karbon emissiyalarının azaldılması sahəsində yüksək texnologiyaların tədqiqatını, işlənməsini və tətbiqini təşviq etmək; ikincisi, iqlim dəyişikliyi ilə mübarizədə gənclərin səyələrini və bu sahəyə QHT-lərin töhfəsini artırmaq.